

మా మ్యానిఫెస్టోతో ప్రతిపక్షాలకు మైండ్ బ్లాక్



బోధన్ ఎమ్మెల్యే షకీల్ తో కలిసి విలేజరుల సమావేశంలో మాట్లాడుతున్న ఎమ్మెల్యే కవిత

బోధన్/శకూర్ నగర్, అక్టోబర్ 18: సీఎం కేసీఆర్ ప్రకటించిన బీఆర్ఎస్ మ్యానిఫెస్టోను చూసి బీజేపీ, కాంగ్రెస్ మైండ్ బ్లాక్ అయ్యిందని ఎమ్మెల్యే కవిత అన్నారు. నిజామాబాద్ జిల్లాలో బీఆర్ఎస్ పటిష్టతను చూసి ప్రతిపక్షాలు భయపడుతున్నారని, అందుకే మొన్న ప్రధాని మోదీ, ఇప్పుడు రాహుల్ గాంధీ వస్తున్నారని అన్నారు. అందరికీ స్వాగతం చెబుతున్నామని, టూరిస్టులుగా వచ్చి తిరిగివెళ్లండి.. తప్ప ఇక్కడి సహృద్ధాప వాతావరణాన్ని మాత్రం చెడగొట్టకండి అని హితవు పలికారు. పట్టణంలోని షఫీ చమన్ వద్ద బుధవారం విలేజరులు, బీఆర్ఎస్ కార్యకర్తల సమావేశంలో ఎమ్మెల్యే షకీల్ తో కలిసి కవిత మాట్లాడారు. 'రాహుల్

గాంధీ కాదు.. ఆయన ఎలక్షన్ గాంధీ.. ఎన్నికలప్పుడు వచ్చి ఏదో నాలుగు ముచ్చట్లు చెప్పి.. దాంతో నాలుగు ఓట్లు వస్తాయని అనాలోచితమైన చర్య..' అంటూ కాంగ్రెస్ అగ్రనేత తీరును ఎద్దేవా చేశారు. బోధన్ నియోజకవర్గంలో పెద్ద నాయకుడిగా చెప్పుకునే సుదర్శన్ రెడ్డి నీటిపారుదలశాఖ మంత్రిగా పనిచేసినప్పటికీ రైతులు సాగునీటి కోసం ఎన్నో కష్టాలు పడ్డారని గుర్తు చేశారు. 2014 తర్వాత చెరువులు, కుంటలు, డిప్లీబ్యూటర్ కాలవలను బాగు చేసుకొని రైతులకు నీళ్లు అందిస్తున్నామన్నారు. బోధన్ ఎమ్మెల్యే షకీల్ తోపాటు జిల్లాలోని ఎమ్మెల్యేలు కాలవల చెంట తిరుగుతూ రైతులకు సాగునీరు అందించేందుకు కృషిచేశారన్నారు. జిల్లాలో

- సుదర్శన్ రెడ్డి నీళ్ల మంత్రిగా పనిచేసినా రైతులకు సాగునీటి బాధలు తప్పలేదు
- రాహుల్ గాంధీ కాదు.. ఎలక్షన్ గాంధీ
- విలేజరుల సమావేశంలో ఎమ్మెల్యే కవిత

సాగు విస్తీర్ణం రెట్టింపు అయ్యిందన్నారు. ఒక్క బోధన్ లోనే 53వేల మందికి రైతుబంధు వస్తున్నదని తెలిపారు. శాశ్వరం ప్రాజెక్టును మూడున్నరేండ్లలో పూర్తిచేసిన ఘనత సీఎం కేసీఆర్ కే దక్కుతుందని కొనియాడారు. బీఆర్ఎస్ లో పలువురి చేరి బోధన్ పట్టణంలోని 31వ వార్డుకు చెందిన పలువురు యువకులు స్థానిక ఎమ్మెల్యే షకీల్ ఆధ్వర్యంలో బుధవారం బీఆర్ఎస్ లో చేరారు. వారికి ఎమ్మెల్యే కవిత గులాబీ కండువలు కప్పి పార్టీలోకి ఆహ్వానించారు. బోధన్ పట్టణానికి చెందిన ముస్తాఫ్, ఎడపల్లి మండలం జైతూర్ గ్రామానికి చెందిన సీనియర్ నాయకుడు గురజాల రాంరెడ్డితోపాటు కాంగ్రెస్ నుంచి యువకులు బీఆర్ఎస్ లో చేరారు. మూడురోజులక్రితం పట్టణానికి చెందిన షేక్ జావేద్ మున్షిపల్ చైర్పర్సన్ తో కలిసి కాంగ్రెస్ లోకి వెళ్ళగా, తిరిగి ఆయన బీఆర్ఎస్ లోకి వచ్చారు. కార్యక్రమంలో ఆయోషా ఫాతిమా, మున్షిపల్ చైర్మన్ సోహెల్, జడ్పీ వైస్ చైర్పర్సన్ రజిషా యాదవ్, బీఆర్ఎస్ పట్టణ అధ్యక్షుడు రవీందర్ యాదవ్, నాయకుడు బుద్ధి రాజేశ్వర్ పాల్గొన్నారు.

ఆ రెండు పార్టీలకు ఓటేస్తే అదోగతే..



వంజరి కులస్తుల ఆత్మీయ సమ్మేళనంలో మాట్లాడుతున్న ఎమ్మెల్యే జీవన్ రెడ్డి

మాక్కూర్/ఆర్కూర్, అక్టోబర్ 18 : అధికారం ముసుగులో ప్రజాధనాన్ని కొల్లగొట్టడమే కాంగ్రెస్ సిద్ధాంతమని.. మతం పేరుతో ప్రజల మధ్య చిచ్చు పెట్టడమే బీజేపీ సిద్ధాంతమని ఆర్కూర్ బీఆర్ఎస్ అభ్యర్థి, జిల్లా అధ్యక్షుడు ఆశన్ గారి జీవన్ రెడ్డి మండిపడ్డారు. ఈ రెండు పార్టీలకు ఓటేస్తే మళ్ళీ తెలంగాణ అదోగతి పాలు కావడం తప్పమని, కాంగ్రెస్ బలం కర్ణాటక నుంచి వస్తున్న నోట్లు, బీఆర్ఎస్ బలం తెలంగాణ ఓట్లు అని వ్యాఖ్యానించారు. 'నమస్తే నవనాభ్యుదయ'లో భాగంగా మాక్కూర్ మండలం చిక్కి, ఆర్కూర్ మండలం డిక్ పల్లి గ్రామాల్లో 'ప్రజా ఆశీర్వాద యాత్ర' నిర్వహించారు. ఈ సందర్భంగా ఆయన మాట్లాడుతూ

గ్రామాన్ని అన్ని రంగాల్లో అభివృద్ధి చేశామన్నారు. సకల జనుల గుండెల నిండా గులాబీ జెండా కొలువై ఉండాలన్నారు. ఈ ఎన్నికల్లోనూ జెట్ స్పీడ్ తో 'కారు' దూసు వెళ్తుండన్నారు. హ్యాటిక్ విజయంతో బీఆర్ఎస్ సరికొత్త చరిత్ర సృష్టించడం ఖాయమని ధీమా వ్యక్తం చేశారు. అభివృద్ధి, సంక్షేమం.. కేసీఆర్ కు రెండు కండ్లు, కేసీఆర్ దార్శనికతతో ఆర్కూర్ నియోజకవర్గానికి మహారాజ పట్టిందన్నారు. నియోజకవర్గ అభివృద్ధి కోసం కృషి చేస్తున్న తనను మళ్ళీ ఆశీర్వాదించాలని కోరారు. కార్యక్రమంలో ఎంపీపీ మాస్త ప్రభాకర్, సర్పంచులు ప్రమీల, బీఆర్ఎస్ నాయకులు హరిచరణ్, రవి, వెంకట్ గౌడ్, భూమన్న, రంజిత్, విండో చైర్మన్ శ్రీనివాస్

- కాంగ్రెస్ ది అవినీతి, బీజేపీ ది దుర్భిక్షి
- అభివృద్ధి, సంక్షేమం కేసీఆర్ కు రెండు కండ్లు
- సబ్బండ వర్గాలు కారు, సారు, కేసీఆర్ వెంటే..
- ప్రజా ఆశీర్వాద యాత్రలో జీవన్ రెడ్డి

గౌడ్, రంజిత్, శ్రీకాంత్, పట్నీర్, ఎర్రన్న పాల్గొన్నారు. వంజరి కులస్తుల అభివృద్ధికి కృషి వంజరి కులస్తుల అభివృద్ధికి అన్ని విధాలా కృషి చేస్తున్నామని ఎమ్మెల్యే ఆశన్ గారి జీవన్ రెడ్డి అన్నారు. మండలంలోని అడవి మామిడిపల్లిలో నిర్వహించిన ఆత్మీయ సమ్మేళన కార్యక్రమానికి ముఖ్య అతిథిగా హాజరై జ్యోతి ప్రజ్ఞలను చేసి మాట్లాడారు. వంజరి పంక్షన్ హాల్ నిర్మాణానికి రూ.కోటి నిధులు, 2 ఎకరాల స్థలం కేటాయించినట్లు తెలిపారు. ఈ సందర్భంగా రాష్ట్ర వంజరి సంఘం నాయకులు ఎమ్మెల్యేకు కృతజ్ఞతలు తెలిపారు. సమ్మేళనంలో ఆశన్ గారి రజిషా రెడ్డి, వంజరి కులస్తులు పాల్గొన్నారు. కార్యక్రమంలో వంజరి సంఘం రాష్ట్ర అధ్యక్షుడు కాలేరు నరేష్, జిల్లా అధ్యక్షుడు బోనేకర్ భూమయ్య, ప్రధాన కార్యదర్శి గంగోనే మల్లేశ్, జిల్లా కోశాధికారి నర్సయ్య, కాలేరు రామోజీ, గోవర్ధన్, గంగోనే సంతోష్, సుబాష్, రాజు, చిన్నరమేష్, శ్రీనివాస్, భూమయ్య పాల్గొన్నారు.

స్పీకర్ పోచారానికి పెరుగుతున్న మద్దతు

కులసంఘాల ఏకగ్రీవ తీర్మానం



స్పీకర్ కు ఏకగ్రీవ తీర్మానం కాపీని అందజేస్తున్న నాయాబ్రాహ్మణులు

బాన్సువాడ, అక్టోబర్ 18 : బాన్సువాడ శాసనసభా నియోజకవర్గ బీఆర్ఎస్ అభ్యర్థి పోచారం శ్రీనివాసరెడ్డికి మద్దతుగా ఏకగ్రీవ తీర్మానాలు జోరందుకుంటున్నాయి. చందూరు మండల కేంద్రంలోని కమ్మ సంఘానికి చెందిన 70 కుటుంబాలు, నాయాబ్రాహ్మణ సంఘానికి చెందిన 50 కుటుంబాల సభ్యులు సమావేశం ఏర్పాటు చేసుకొని స్పీకర్ ను భారీ మెజారిటీతో గెలిపించుకుంటామని స్పష్టం చేశారు. బాన్సువాడలో బుధవారం స్పీకర్ ను కలిసే ఏకగ్రీవ తీర్మానం కాపీని అందజేశారు. పోచారం శ్రీనివాసరెడ్డికి మరోసారి పోటీ చేసే అవకాశం కల్పించిన సీఎం కేసీఆర్ కు ధన్యవాదాలు తెలిపారు.



నిజామాబాద్ రూరల్ బీఆర్ఎస్ అభ్యర్థిగా సీఎం కేసీఆర్ మూడోసారి బీ ఫామ్ ను అందజేయడంతో బాజిరెడ్డి గోవర్ధన్ బుధవారం తిరుమల శ్రీవారిని కుటుంబ సమేతంగా దర్శించుకున్నారు. నియోజకవర్గం మరింత అభివృద్ధి చెందాలని, పాడిమంటలతో సస్యశ్యామలంగా ఉండాలని, రాష్ట్ర ప్రజలందరిపై స్వామివారి దివ్యాశీస్సులు ఉండాలని వేడుకున్నట్లు తెలిపారు. ఆయన వెంట అర్చన డెవలప్ మెంట్ అధారితీ చైర్మన్ ఈగ సంచీరెడ్డి, పార్టీ నాయకులు అరవింద్, నిజిత కళాశాల చైర్మన్ వినయ ఉన్నారు.

-డివ్ పల్లి, అక్టోబర్ 18 :

రాష్ట్రంలో అన్ని మతాలకు సమ ప్రాధాన్యం

క్రైస్టియన్ ఆత్మీయ సమ్మేళనంలో ఎమ్మెల్యే జిబా గణేశ్ గుప్తా



ఎమ్మెల్యే గణేశ్ గుప్తాను నమ్మనిస్తున్న క్రైస్టియన్లు

ఖలీల్ వాడి, అక్టోబర్ 18 : రాష్ట్రంలో అన్ని మతాలకు సమ ప్రాధాన్యం అభివృద్ధిని అర్పన ఎమ్మెల్యే బిగా గణేశ్ గుప్తా అన్నారు. నగరంలోని ఓ ఫంక్షన్ హాల్ లో బుధవారం క్రైస్టియన్ ఆత్మీయ సమ్మేళనం నిర్వహించగా ఎమ్మెల్యే పాల్గొని మాట్లాడారు. నిజామాబాద్ నగరంలో 60 ఏండ్లలో జరగని అభివృద్ధిని తొమ్మిదేండ్లలో చేసి చూపామన్నారు. మిషన్ భగీరథతో ప్రతి ఇంటికి తాగునీటిని అందిస్తున్నామన్నారు. కులమతాలకతీతంగా కమ్యూనిటీ హాళ్ల నిర్మాణానికి నిధులు మంజూరు చేశామన్నారు. యువత భవిష్యత్తు కోసం ఐటీహాట్, న్యాక్ భవనాన్ని నిర్మించుకున్నామన్నారు. సీఎస్ బి చర్చికి రూ. 4కోట్లు, క్రైస్టియన్ శుశాన వాటికకు రూ. కోటి మంజూరు చేశామన్నారు. కార్యక్రమంలో మేయర్ సీతాకిరణ్, పుడే కార్పొరేషన్ చైర్మన్ మేడే సాగర్ పాల్గొన్నారు.

బీఆర్ఎస్ లో చేరికల జోరు

వేల్పూర్, అక్టోబర్ 18 : కేసీఆర్ జనరంజక పాలన.. నియోజకవర్గంలో జరిగిన అభివృద్ధికి ఆకర్షితులై సర్పంచ్ తండా ఉపసర్పంచ్ గుగ్గోత్ గణపతి, వార్డు మెంబర్ బుక్క మంగిలూర్, రూఫ్తాతండా వార్డు మెంబర్ బుక్కా శర్మాజీ, బుక్కా జవహర్ లాల్ బుధవారం కాంగ్రెస్ ను వీడి బీఆర్ఎస్ లో చేరారు. మంత్రి వేముల ఆదేశాల మేరకు క్రైస్టియన్ ఫైనాన్స్ కార్పొరేషన్ చైర్మన్ రాజేశ్వర్ రావు వారికి గులాబీ కండువలు కప్పి పార్టీలోకి ఆహ్వానించారు. కార్యక్రమంలో రుద్రంగి మండల అధ్యక్షుడు తిరుపతి, రాజారాం, వైస్ ఎంపీపీ పీసీ భూమయ్య, సాసైటీ వైస్ చైర్మన్ అంబరసింగ్, భూమయ్య నాయక్, సర్పంచులు పాల్గొన్నారు.



పార్టీలో చేరిన వారికి గులాబీ కండువలు కప్పిస్తున్న రాజేశ్వర్ రావు

నమస్తే తెలంగాణ
CLASSIFIEDS క్లెసిఫైడ్స్

WANTED

★ రామకృష్ణ గ్రూప్ Hyd, VJA శ్రీమంతుల ఇండ్లలో వ్యవసాయ సేవకు, బేటి కేర్, ఇంటి/ వంటపని చేయుటకు వర్కర్స్ కావాలి. షో|| + వ|| + జీతం: 15-22 వేలు. ఏజెంట్లకు 5000/- కమీషన్. ఫోన్: 9281452833, 9281452844.
NT-320501

CHANGE OF NAME

★ I, VELMAL VIJAY KUMAR, R/o. H.No. 1-57/4, Jankampet, Yedapally, Nizamabad District, TS, have Changed My Name as VELMALA VIJAY KUMAR, S/o. Velmala Anjaneyulu.
NT-320704

CHANGE OF NAME

★ I, VELMAL ANJAIH, R/o. H.No. 1-57/4, Jankampet, Yedapally, Nizamabad District, TS, have CHANGED My Name as VELMALA ANJANEYULU.
NT-320704

గమనిక

క్లెసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ల ద్వారా డబ్బులు ట్రాన్స్ ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.